

20110421125

АГЕНЦИЈА ЗА ХРАНА И ВЕТЕРИНАРСТВО

Врз основа на член 118 став (5) од Законот за безбедност на храна („Службен весник на Република Македонија“ бр. 157/10), директорот на Агенцијата за храна и ветеринарство донесе

П РА В И Л Н И К ЗА ФОРМАТА И СОДРЖИНАТА И НАЧИНОТ НА ИЗДАВАЊЕ И ОДЗЕМАЊЕ НА СЛУЖБЕНАТА ЛЕГИТИМАЦИЈА НА ОФИЦИЈАЛЕН ВЕТЕРИНАР И ИНСПЕКТОР ЗА ХРАНА

Член 1

Со овој правилник се пропишува формата и содржината и начинот на издавање и одземање на службената легитимација на официјален ветеринар и инспектор за храна.

Член 2

(1) Образецот на службената легитимација на официјалниот ветеринар и инспекторот за храна е со димензија 6 X 9,5 сантиметри со светло сина боја кој е пластифициран и е сместен во троделна кожна обвивка со црна боја со димензија 7 X 31 сантиметри.

(2) Образецот на службената легитимација е сместен во внатрешната горна страна од кожната обвивка.

(3) На предната страна образецот на службената легитимација содржи: натпис „РЕПУБЛИКА МАКЕДОНИЈА“, „АГЕНЦИЈА ЗА ХРАНА И ВЕТЕРИНАРСТВО“, На истата страна на средниот лев дел, има место за фотографија со димензии 2,5 X 3 сантиметри, а во средниот десен дел содржи „СЛУЖБЕНА ЛЕГИТИМАЦИЈА“ и „ОФИЦИЈАЛЕН ВЕТЕРИНАР“ или „ИНСПЕКТОР ЗА ХРАНА“, а под неа се впишуваат податоци за името и презимето на официјалниот ветеринар или инспекторот за храна. Во долниот дел на златно-жолта подлога со црвена боја е отпечатен сервискиот број.

(4) Задната страна на образецот содржи отпечатен грб на Република Македонија. Во долниот дел на задната страна на образецот е отпечатен текстот: „Имателот на оваа легитимација е овластен да ги врши сите дејствија предвидени со Законот за безбедност на храна („Службен весник на Република Македонија“ бр. 157/2010). Под текстот се впишуваат податоци за датумот на издавање на службената легитимација и регистерскиот број, под него место за печат а во долниот десен агол место за потпис на директорот на Агенцијата за храна и ветеринарство.

(5) На внатрешната долна страна од кожната обвивка се наоѓа метален беџ, во облик на штит кој во горниот дел содржи натпис „ОФИЦИЈАЛЕН ВЕТЕРИНАР“ или „ИНСПЕКТОР ЗА ХРАНА“. Беџот на средишниот дел содржи натпис „АГЕНЦИЈА ЗА ХРАНА И ВЕТЕРИНАРСТВО“ и „Република Македонија“.

(6) Образецот на легитимацијата на официјалниот ветеринар и инспекторот за храна е даден во Прилог 1, кој е составен дел од овој правилник.

Член 3

(1) Службената легитимација се издава за време додека службеното лице согласно Законот за безбедност на храна има статус на официјален ветеринар и инспектор за храна.

(2) Официјалниот ветеринар и инспектор за храна на кого ќе му престане звањето официјален ветеринар и инспектор за храна треба да ја врати службената легитимација на Агенцијата за храна и ветеринарство.

Член 4

(1) Официјалниот ветеринар и инспекторот за храна кој ќе ја загуби службената легитимација или на друг начин ќе остане без неа, треба веднаш, а најдоцна во рок од 24 часа писмено да ја извести Агенцијата за храна и ветеринарство и да поднесе барање за издавање на нова легитимација со приложување доказ дека изгубената легитимацијата ја огласил за неважечка.

(2) Во случај на губење на легитимацијата, официјалниот ветеринар и инспекторот за храна ја огласува за неважечка на сопствен трошок.

Член 5

Службената легитимација се заменува со нова, во случај на дотраеност или оштетување, односно промена на личните податоци.

Член 6

Службената легитимација која се враќа или заменува се поништува. За поништувањето на службената легитимација се составува записник кој го потпишува имателот на легитимацијата и лицето овластено за издавање на службената легитимација.

Член 7


Овој правилник влегува во сила осмиот ден од денот на објавувањето во „Службен весник на Република Македонија“.

Бр.11-99/7
30 март 2011 година
Скопје

Директор,
Дејан Рунтевски, с.р.



РЕПУБЛИКА МАКЕДОНИЈА
АГЕНЦИЈА ЗА ХРАНА И
ВЕТЕРИНАРСТВО



СЛУЖБЕНА
ЛЕГИТИМАЦИЈА

**ОФИЦИЈАЛЕН
ВЕТЕРИНАР**

Имателот на ова легитимација е овластен да ги врши сите дејствија предвидени со Законот за безбедност на храна („Службен Весник на Република Македонија, бр. 157/2010).

Издадена

Регистерски број

Директор на Агенцијата за храна и
ветеринарство

Име

Презиме


0000

М.П.





РЕПУБЛИКА МАКЕДОНИЈА
АГЕНЦИЈА ЗА ХРАНА И
ВЕТЕРИНАРСТВО



СЛУЖБЕНА
ЛЕГИТИМАЦИЈА

ИНСПЕКТОР
ЗА ХРАНА

Име

Презиме

Имателот на ова легитимација е овластен да ги врши сите дејствија предвидени со Законот за безбедност на храна („Службен Весник на Република Македонија„ бр. 157/2010).

Издадена

Регистерски број

Директор на агенција за храна и
ветеринарство

0000

М.П.

